

## నేను చేసిన తప్ప నువ్వు చేయకు

కారుని కింద సెల్లార్లో ఆపి నా పక్కనే వున్న సెల్ని, బాగ్ని చేతిలోకి తీసుకుని, కారుకి తాళం వేసి లిఫ్ట్ దగ్గరికెళ్లి బటన్ నొక్కి టైం చూశాను. రాత్రి ఎనిమిదిన్నర. నేను కాలేజీలో ఇంగ్లీషు లెక్చరర్ని. ఆ తర్వాత హిమాయత్ నగర్లోని స్పోకెన్ ఇంగ్లీషు ఇన్స్టిట్యూట్లో పార్ట్ టైం ఉద్యోగం. ఇంటికి వచ్చేటప్పటికి రోజు ఎనిమిది, ఎనిమిదన్నర, ఈ లోపల లిఫ్ట్ వచ్చింది. మరో ఇద్దరు సరిగ్గా అదే సమయానికి గబగబా వచ్చారు.

మూడో అంతస్తులోని నా ఫ్లాట్ కెళ్లి, తలుపు వేసి, సేఫ్టి చెయిన్ తగిలించి బాగ్ని, సెల్ని సోఫాలో పడేసి బాత్రూంలో కెళ్లి మొహం కడుక్కుని బయటి కొచ్చేటప్పటికి ఫోన్ మోగుతోంది.

“హలో!” అన్నాడు.

“మమ్మీ! నువ్వేనా! ఎప్పట్నించో ట్రై చేస్తున్నాను నీ కోసం! ఆల్టోస్ట్ వన్నవర్! కాంటాక్ట్ చెయ్యబోతున్నాను. థాంక్ గాడ్! ఇప్పుడైనా దొరికావు!” అదుర్దుగా అంది క్షమ.

“ఏంటంత కంగారు! ఏం జరిగింది!” అంతకన్నా ఆత్రంగా అడిగాను.

“మమ్మీ!” అంటూ క్షమ ఏడ్చేసింది.

“ఏమ్మా! ఏం జరిగింది?” నాకు భయం వేసింది. ఒక్కసారిగా తన ఏడుపు విని, అవును మరి ప్రాణాలన్ని క్షమ మీద పెట్టుకుని బ్రతికాను బతుకుతున్నాను.

“నేనీ ఇంట్లో ఉండలేను. అయాం ఫెడప్ విడ్డిస్ పీపుల్. ఐ కాంట్ లివ్

హియర్”

“ఏమైంది! పిచ్చిగాని పట్టలేదు కదా! ఏమిటా మాటలు? అర్థం అయ్యే మాట్లాడుతున్నావా!” కోపంగా అన్నాను.

“పిచ్చి నాక్కాదు. ఆ ఇంట్లో వాళ్ళకీ, నేనింక ఒక్క క్షణం కూడా ఈ ఇంట్లో ఉండలేను. ఇక్కడెవరికీ నేనంటే ఇష్టం లేదు.” ఏడుపు.

కంగారు పడ్డాను.

“ఇదీ చెప్పు. నువ్వు నిశాంత్ పోట్లాడుకున్నారా! చిన్న చిన్న దెబ్బలాటలు చాలా సహజం.

అందుకోసం ఇల్లు వదిలేస్తానంటావా!”

ముక్కు ఎగపీల్చింది.

“ఆపేయ్! అందరూ నాకు పొరాలు, నీతులు చెప్పేవారే. నువ్వొక్కదానివే నాకు తక్కువయ్యావు. నేనూ మామూలు ఆడదాన్నే. నా వీక్‌నెస్‌లు నాకున్నాయి. మీరంతా ఏదో సూపర్ హ్యూమన్ బీయింగ్స్ అయినట్లు మాట్లాడుతున్నారు. నేను చేసే ప్రతి పనిలోను తప్పు వెతకడమే మీ అందరి పని. ఇంక నువ్వేం అనకు. ఆగిపోమ్మని అనకు. నేను వస్తున్నాను.”

“ఇంత రాత్రివేళ, ఒక్కదానివి, అక్కణ్ణించి రావడం..... సరేలే.... ఒకటి రెండు రోజుల్లో నీ మనసు కూడా మారచ్చు. అయినా ..... నేను కూడా ..... నిశాంత్‌కి నచ్చ చెప్తాను. ఇంక దెబ్బలాడకు....”

ఇంకా ఏదో అందామనుకున్నాను. ఈ లోపలే ఫోన్ పెట్టేసింది. చేతిలోని రిసీవర్ పెట్టి కిటికీలోంచి చీకట్లోకి చూస్తుండిపోయాను.

ఒక్కగానొక్క కూతురు. చిన్నప్పటినుంచి ప్రాణాలు దాని మీద పెట్టుకుని ఉంటున్నాను. ఆమెకి నేనూ, నాకు ఆమె, క్షమ కాకుండా నాకీ లోకంలో ఎవరున్నారు ఇంక!

క్షమతో అన్నాను కానీ, నిశాంత్‌కి నేను నచ్చచెప్పగలనా! ఆ పని నేను చెయ్యగలనా! నిశాంత్ వెర్షన్ నేను అర్థం చేసుకోగలనా! అమ్మ చంద్రాన్ని అర్థం చేసుకోగలిగిందా! అప్పుడు ....

ఈ రోజున క్షమ నుంచున్న రోడ్డు మీద ఇరవై రెండేళ్ళ క్రితం నేను నుంచున్నాను. ఇలాగే, క్షమలాగానే, నేను కూడా ప్రతి చిన్న విషయం అమ్మకి చెప్పేదాన్ని. అత్తగారింటి

వాతావరణానికి నేనస్సలు ఎడ్జస్ట్ కాలేక, నా ఇగోని తృప్తి పరచలేక అయోమయంగా కనబడున్న జీవితాన్ని, చంద్రాన్ని అర్థం చేసుకునేంత పరిపక్వత లేక అమ్మ దగ్గరకెళ్ళి ప్రతిదీ చేరేసేదాన్ని, అహంకారం ..... అందరికీ అహంకారం .... ఆ అహంకారమే నాకూ చంద్ర మధ్య గోడలా నిల్చుండిపోయింది. మా జీవితాల్ని చెరోవైపుకి లాగింది. దూరం పెంచేస్తూ.

నా మీద ప్రేమ అమ్మానాన్నలని వివేకశూన్యులుగా చేసింది. ఆలోచనారహితుల్ని చేసింది. ప్రతీదానికి అమ్మకొంగులోకి దూరిపోవడం, నాన్న నీడలోకి జరిగిపోవడం చంద్రాని కస్సలు సచ్చలేదు.

క్షమలాగానే నేను ఇంటికి వచ్చేస్తానని, ఇంటికి వచ్చేశాను. నాన్నగారి అహంకారం, అమ్మ మాటలు పరిస్థితిని ఇంకా దిగజార్చాయి. 'నా కూతురు నాకేం బరువు కాదు! దానికి విలువ లేని ఇంట్లో అదెందుకుంటుంది? కోడల్ని గౌరవించలేని ఇంటికి నేనెళ్లా పంపిస్తాను.'

'చదువుండగానే, డబ్బుండగానే సరిగాదు. జీవితం నడవడానికి, అణుకువ, ఒద్దిక, మాటతీరు, పెద్దవాళ్ళంటే గౌరవం, మొగడంటే భయం ఉండాలి. అది నేర్పించండి. మీ అమ్మాయికి' మామగారి అహంకారం.

'నేను వెళ్లమన్నదే! తనే వెళ్ళిపోయింది. అలాంటప్పుడు నేను రమ్మనమని ఎలా పిలుస్తాను?' చంద్రం పట్టుదల.

"వాళ్ళు పిల్చేవరకూ నువ్వెళ్ళకు" అమ్మ సలహా.

నాకే అర్థం అవనంతగా, నా జీవితం, నాతో సంబంధం లేకుండా, అర్థం పర్థంలేని పట్టుదల, అహంకారాల మధ్య నత్తలా నడిచింది.

నేనూ నువ్వు సమానమే, నేను నీ అంత సంపాదిస్తున్నాను అన్న నా అహంకారం ఏవైంది? ఈ జీవితం నాలో ఏం మిగిల్చింది? ఈ మొగవాళ్ళు ఎంత హృదయం లేని వాళ్ళు. సున్నితంగా ఉండడం రాదా! ఫ్రాయిడ్ ఏ రోజున ఇగో, సైకో ఎనాలసిస్, ఇడ్ లిబిడ్ మొదటిసారిగా కనిపెట్టాడో, ఈ మొగ అనే స్పీషిన్కి కరెక్ట్ గా సరిపోతాయి. ఈ జాతి కారెక్టర్కి సరిపోతాయి.

గంటలు, రోజులు గడచిపోయాయి. నా తప్పేంటి? నేనేం తప్పు చేయలేదు. అన్న మెట్టు నుంచి తప్పు చేశానా! అన్న మెట్టుకి చేరాను. ఆలోచిస్తే ఎంత చిన్న

విషయం దానికింత వెలకట్టానా! ఎంత సంకుచితంగా ప్రవర్తించాను! మనుషులకు వీక్నెస్లుండవా! బ్రాడ్గా ఆలోచించడం మొదలెట్టాను.

బంధాలు, సంబంధాలు నిలుపుకోవడం కోసం ఉన్న గుప్పెడు హృదయాన్ని విశాలం చెయ్యాలిందే! ఎదుటివాళ్ళు చేసిన తప్పు ఎలాటిదైనా క్షమించాలిందే! నేనే వెళ్లిపోదామనుకున్నాను. అదే అన్నాను నాన్నగారితో. "చంద్రం రాకుండా నువ్వెక్కడానికి వీళ్లేదు. అతగాడిదేనా పొరుషం! మేమేం పొరుషం లేని వాళ్ళం కాదే. ఆసలు మా తాతకింత పొరుషం ఉండో ఓసారి ధవళేశ్వరం వెళ్తే తెలుస్తుంది!

మా నాన్నగారెంతటివారో పిఠాపురం వెళ్తే ఎవరైనా ఇట్టే చెప్పేస్తారు! మా ముత్తాత సోవైయులు గారు వీధుల్లోంచి శివాలయం వెళ్తున్నారంటే ఎక్కడివాళ్లక్కడ కిక్కురు మనకుండా ఉంటారు. అలాంటి భార్గవరాముడి అంశంలోంచి వచ్చినవాళ్ళం నేను చంద్రానికి తల ఒగ్గడమే! యింకేమైనా ఉందా!"

నేను అనేదాన్ని ఉన్నాసన్న విషయం సంగతి ఆలోచించకుండా, లేని చంద్రం, అతని తల్లిదండ్రుల గురించి ఆడిపోసుకోవడం రాత్రింబగళ్ళు అదే గొడవ. రానాను నాకు అమ్మానాన్నలంటే, వాళ్ళ మాటలంటే విసుగు, అసహ్యం కలగడం మొదలెట్టాయి. నాలో గుడుకట్టుకున్న గుబులు, రెస్టెలెస్నెస్, నిద్రలేమి, చెలరేగే ఆశాంతి. జీవితానికి భాష్యం చెప్తున్నాయి. చంద్రం అంటే నాకు చాలా ఇష్టం. అతి చిన్న విషయాన్ని అజ్ఞానంగా ఇమ్మోచ్యూర్డ్గా ప్రవర్తించి నా జీవితాన్ని చింపేసుకుంటున్నాననిపించింది. జీవితం ఒకసారి చిరిగిందంటే దాన్ని అతికించుకోడానికి, కుట్టడానికి జీవితకాలం సరిపోదు.

దైర్యం చేసి ఉత్తరం రాశాను. "ఊహలు, వేరు, వాస్తవం వేరు, ధియరీ చదవడానికి బాగున్నా ప్రాక్టికల్స్ నువ్వు నేనూ సరిగా చేయలేకపోయాం. మొగవాడి అహంకారం ముందు ప్రేమ ఓ అడుగు వెనక్కి నువ్వు నేను చాలా సాధారణ మనుష్యులం అని పెళ్లయ్యాక ఉదాహరణలతో సహా చదువుకున్నాను. అర్థం చేసుకున్నాను. మనిద్దరిలోను లేనిది మానసిక పరిపక్వత. ఎన్ని ఎక్స్పీరియన్సులుంటే అంత అనుభవం, ఎంత అనుభవం వస్తే అంత మెచ్చురిటీ. జరిగినదాంట్లో మనిద్దరి తప్పు లేదు. నేను నిన్ను మర్చిపోవడం ఇంపాజిబుల్ అన్న సంగతి నాకు అర్థం అయింది. ఇంక జీవించడం

అనేది అవుటాఫ్ క్వశ్చన్. మరి నీ సంగతేమిటి?" నీ హృదయంలోంచి నా బొమ్మని చెరిపేశావా!"

జవాబుగా మావగారి దగ్గర్నించి ఉత్తరం వచ్చింది. నువ్వు వెళ్లిపోయానన్న అవమానం భరించలేక, ఇల్లు విడిచి వెళ్లిపోయాడు. నువ్వు వాణ్ణి మర్చిపోలేనట్లే. కూడా నిన్ను మర్చిపోలేదు. మీ అమ్మానాన్నలు మీ జీవితాల్లో తలదూర్చి. అతి నాజూకైన మానసిక బంధాన్ని లాగి, నీ జీవితాన్ని చిందరవందర చేశారు."

వణికిపోయాను. నా వైవాహిక జీవితం ఇంత తొందరగా, ఇలా అమ్మానాన్నల అర్థాంతరంగా ముగిసిపోతుందని అనుకోలేదు. ఎక్కడుంది లోపం? పెళ్ళికి ముందున్న మా ప్రేమ పెళ్ళి తర్వాత ఎందుకు లేదు? వైవాహిక జీవితానికి కావాల్సిన బేసిక్ ఎలిమెంట్ నమ్మకం క్రమేపి తగ్గిపోయిందా! అమ్మానాన్నలను నమ్మినట్లు చంద్రాన్ని ఎందుకు నమ్మలేకపోయాను. ఇగో ప్రాబ్లంసా! నన్నో చిన్నపిల్లని చేసి అమ్మానాన్న నన్ను, నా జీవితాన్ని డామినేట్ చేస్తుంటే నేనెందుకూరుకున్నాను! అయిపోయింది. ఇక చంద్రంతో జీవితం, జరిగింది కల జరగబోయేది కల్ల. ఎక్కడున్నాడో! ఎలా ఉన్నాడో! ఎక్కడెక్కడ తిరుగుతున్నాడో! నాకు కనీసం నెలల పాపయినా ఉంది. చంద్రానికది లేదు. ఎన్ని రాత్రిళ్ళు ఏడిచానో నా తలగడకే తెలుసు. ఏదో తెలీని భావం, తప్పు చేశానన్న భావన ఇంట్లోంచి బయటికి రాకుండా, నన్ను రానీకుండా అడ్డుకుంటోంది. జూనియర్ కాలేజీలో లెక్చరర్ గా చేరాను. నిరాసక్తత, నిరాండంబరం, నిర్వికారం జీవితాన్ని ఆక్రమింపచేశాయి. పుస్తకాలు, కాలేజీ, పాప ఇదే ప్రపంచంలో ఇన్నేళ్ళు బ్రతికాను.

కాలింగ్ బెల్....

అప్పుడే క్షమ వచ్చేసిందా! అనాలోచితంగా, మొండిగా వచ్చేసిందా! నా కర్తవ్యం ఏమిటి? నేనేం చెయ్యాలి? అసలు ఏం చెయ్యగలను?

చిల్లులోంచి చూశాను. జుట్టు క్రాపు సరిచేసుకుంటున్న పాలవాడు. పాలు పోయించుకుని ఫ్రీజ్ లో పెట్టి, తలుపు మూస్తుంటే ఫ్రీజ్ పైన ఉన్న, నవ్వుతున్న క్షమ ఫోటోని ఓసారి చూశాను.

దాని ఏడ్చుగొంతు యింకా నా చెప్పిల్లో లింగుమంటోంది. పాపం! ఎంత బాధ పడిందో! ఫోన్లోనే ఏడుస్తూ మాట్లాడింది. నిజంగానే నిశాంత్ బాధ పెట్టి ఉంటాడా!

లేకపోతే క్షమ నిశాంత్ తప్పుని హైలైట్ చేస్తోందా! తల్లిప్రేమ సన్ను, నా ఆలోచన...  
 వేరే దారి పట్టిస్తోందా! తల్లికి, తన కూతురు చేసింది తప్పుగా అనిపించదు. క్షమ మరో  
 'నేను' గా మారుతోందా! నేను మా అమ్మలా ప్రవర్తిస్తే ఒక్కసారిగా భయం వెసింది.  
 ఊహ... అమ్మ చేసిన తప్పు నేను చెయ్యను. నేను నిశాంత్ వైపునుంచి ఆలోచించడం  
 మొదలెట్టాను. పెళ్లికి ముందు నుంచి నిశాంత్ నాకు తెలుసు. గండిపేట వాసవిలో  
 ఇంజనీరింగ్ చేశాడు. ఇద్దరూ చెరో మూల ఉద్యోగం చేస్తున్నారు. వర్క్ టెన్షన్,  
 ట్రైనింగ్, టీఫిన్ బాక్సులు బయట లంచ్ చెయ్యడం .... ఎన్నో కారణాలుండి వుంటాయి.  
 నిశాంత్ ప్రవర్తన నాకేం విద్వారం కనపట్లేదు. క్షమ ఎప్పుడూ వాళ్లత్రగారి మంచితనమే  
 చెప్పేది. ప్రతీదానికి ఎడ్జెస్ట్ అయ్యే మామగారి సంగతి ఆనందంగా చెప్పేది. అలాటిది  
 ఈరోజున ఇల్లు వదిలి వచ్చేస్తానంటే ....

నేను వాళ్ల మధ్యలోకి వెళ్లాలా! నేను నిశాంత్ కి నచ్చుచెప్పగలనా! నిశాంత్  
 నేను క్షమని క్షమించను. తప్పు తనదే' అంటే దాని జీవితం ఏమవుతుంది? మరో  
 'నేను'లా అయిపోతుందా! నా ఆలంబనల్లో దాని జీవితం హాయిగా ఉంటుందా! క్షమకి  
 నిశాంత్ అంటే ప్రేమ కాబట్టి ఏడుపు ధ్వనించింది. ఆమె మాటల్లో అదే లేకపోతే ఆ  
 కంఠంలో నిర్దాక్షిణ్యం, కారిన్యం ఉండేది. రెండురోజులు పోతే వాళ్ల తప్పులు వాళ్ళే  
 తెలుసుకుంటారు. ఈరోజు కాకపోయినా రేపయినా, దాని జీవితాన్ని సమర్థించుకునే  
 నేర్పు దానికి రావాలి. నా దగ్గరి కొచ్చేస్తానంటే ఎలా? ఈ ప్రపంచంలోని జీవరాశులన్నీ  
 ఎదాప్టుబులిటీనెలా నేర్చుకుంటున్నాయి. ఫిట్టెస్ట్ సర్వైవల్. డార్విన్ థియరీ. భాష  
 భావప్రకటన ఉంది కాబట్టి క్షమ నిశాంత్ మీద కోపం ప్రదర్శిస్తోందా!

కళ్లు మూసుకున్నా, ఏవో ఆలోచనలు, ఓ నిర్ణయానికొచ్చాను.

ఫోన్ ఒక్కో పెట్టుకున్నాను.

“హలో!” చాలా నెమ్మదిగా అన్నాను.

“హలో!” నిశాంత్ గొంతు చాలా మామూలుగా ఉంది.

“అంటీ, మీరా! క్షమ గదిలో ఉంది పిలవనా!”

హమ్మయ్య బయల్దేర లేదన్నమాట.

“ఆహా.... వొద్దొద్దు... షేక్స్పియర్ డ్రామాల మీద వారం రోజులు ఢిల్లీలో  
 సెమినార్లున్నాయి. అందుకని ఢిల్లీ వెళ్తున్నాను.”

"అలాగా ఆంటీ.... ఎప్పుట్పించి?"

"ఎట్లుండి బుధవారం ... నేనింట్లో ఓ పదిరోజులుండనని క్షమకి చెప్పియ్యి!"  
నిశాంత్ కి మరో మాటకి ఛాన్స్ ఇయ్యకుండా ఫోన్ పెట్టేసి, కనెక్ట్ తీసేశాను. సెల్ ఆఫ్ చేశాను.

టైం చూశాను. పది దాటింది.

కీరదోసకాయి తిని, పాలు తాగాను.

నిజాంకాలేజీలో జరిగిన బుక్ ఎగ్జిబిషన్ లో నాన్ ఫిక్షన్ లో బెస్ట్ సెల్లర్ అయిన 'స్ట్రైట్ ఫ్రం గట్' కొన్నాను. దాన్ని తీసుకుని మంచం ఎక్కాను. జీవితం అన్నది ఒక్కటే. కానీ, ఎవరి జీవితం వాళ్ళదే.

❖ 25.12.2003 ఆంధ్ర ప్రభ సచిత్వ శాల సత్కారం ❖

